

**Татар телендә гомуми белем бирү оешмаларында укучы балалар өчен
татар теленнән республика олимпиадасының
муниципаль туры биремнәре *жаваплары*
2021-2022 нче уку елы
4 нче сыйныф**

Максималь балл – 33

I. Тестны эшлөгез.

1. Татар телендә генә булган тартык авазларны билгеләгез. (1 балл)

а) [в]

ә) [к]

б) [ж]

в) [н]

2. Калын һәм нечкә сузыкларның парлары дәрәҗә бирелмәгән вариантны билгеләгез. (1 балл)

а) [а] – [ә]

ә) [у] – [ү]

б) [ы] – [и]

в) [о] – [ө]

3. Сүзнең транскрипциясендә хата булган вариантны билгеләгез. (1 балл)

а) болын – [болон]

ә) колын – [колон]

б) төлке – [төлкө]

в) көлке – [көлкө]

4. Басым сүзнең соңгы иҗегенә төшмәгән сүзне билгеләгез. (1 балл)

а) татарча

ә) китаплар

б) бакчабыз

в) сүзлектә

5. Алынма сүзләрне билгеләгез. (1 балл)

а) дәрес

ә) укучы

б) сүзлек

в) эшләнә

6. Омонимнарны билгеләгез. (1 балл)

а) карт аю – картаю

ә) төш күрдем – төш житте

б) матур көн – чибәр кыз

в) зур өстәл – кечкенә урындык

7. Сингармонизм законына буйсынмый торган сүзне билгеләгез. (1 балл)

а) төлке

ә) иртә

б) салкын

в) мисал

8. Составында сүз ясагыч кушымча булган сүзне билгеләгез. (1 балл)

а) апага

ә) бүреләр

б) күзлек

в) урамым

9. Сүз төзелешен тикшергәндә киткән хатаны билгеләгез. (1 балл)

балыкчылар

а) балык – тамыр

ә) -чы – сүз ясагыч кушымча

б) -лар – сүз ясагыч кушымча

в) балыкчы – нигез

10. Су сүзенә тамырдаш булган сүzlәрне билгеләгез. (1 балл)

а) сулык

ә) суган

б) сулы

в) сусыл

II. Теоретик бирем. (5 балл)

Сүzlәрнең туры һәм күчерелмә мәгънәләре турында языгыз. Өчәр мисал китерегез.

Сүzlәр әйберләрнең төп мәгънәсен белдерсә, туры мәгънәдә (бала елмая), төп мәгънәсен белдермәсә, күчерелмә мәгънәдә (чәчәк елмая) була.

кайнар су – кайнар сәлам

авыр йөк – авыр кайгы

якты йөз – якты йолдыз

III. Гамәли-ижади бирем. (15 балл)

1. Шигъри юлларны, төшеп калган хәрәфләрән куеп, күчереп языгыз.

(3 балл: бер хәрәф – 0,5 б.)

Йолдызлар төшеп кушылган

Чыршыдагы утларга.

Кыш бабай белән Кар кызы

Килгән безне котларга.

Яңа елның бәхетле ел

Буласын без беләбез.

Шуңа күрә бергәләшеп

Яңа елга керәбез!

Роберт Миңнуллин

2. Басым соңгы ижеккә төшмәгән сүзләрне күчереп языгыз. *(1 балл)*
беләбез, керәбез

3. Ел сүзенә язмача фонетик анализ ясагыз. *(4 балл)*

Ел [йыл]

Ел: ел.

Хәрефләр: е, л.

Авазлар:

[й] – яңгырау тартык аваз,

[ы] – калын сузык аваз,

[л] – яңгырау тартык аваз.

2 х., 3 ав.

4. Кыш бабайга хат языгыз. (7-10 жөмлә) *(10 балл)*

**Татар телендә гомуми белем бирү оешмаларында укучы балалар өчен
татар теленнән республика олимпиадасының
муниципаль туры биремнәре *жаваплары*
2021-2022 нче уку елы
5 нче сыйныф**

Максималь балл – 45

I. Тестны эшләгез. (10 балл)

1. Фонетика нәрсәне өйрәнә? *(1 балл)*

а) сүз ясалышын

ә) сүз байлыгын

б) сөйләм авазларын

в) сүз төзелешен

2. Татар телендә ничә сузык аваз бар? *(1 балл)*

- а) 9
- ә) 13
- б) 12**
- в) 6

3. Сүзнең транскрипциясендә хата булган вариантыны билгеләгез. *(1 балл)*

- а) [сөлгө]
- ә) [борон]
- б) [болот]
- в) [көзгө]**

4. Мәкальнең дәвамын билгеләгез. *(1 балл)*

Үзең сөйли башлаганчы,

- а) кеше сүзен тыңлап торма.
- ә) кеше сүзен тыңлап бетер.**
- б) аның сүзен тыңлама.
- в) кеше сүзен бүлдереп тор.

5. Татар телендә ничә тартык аваз бар? *(1 балл)*

- а) 28**
- ә) 24
- б) 20
- в) 12

6. Татар телендәге кыска сузыклар рәтен билгеләгез. *(1 балл)*

- а) а, ә, о, ы
- ә) о, ы, ү, и
- б) о, ы, е, ө**

в) ә, ы, у, о

7. *Карт төлке* фразеологизмын башка бер сүз белән алыштырыгыз. *(1 балл)*

а) акыллы

ә) **хәйләкәр**

б) ялкау

в) тынгысыз

8. Орфография нәрсәне өйрәнә? *(1 балл)*

а) сүзләрнең дәрәс әйтелешен

ә) сөйләм авазларын

б) сүз төзелешен

в) **дәрәс язу кагыйдәләрен**

9. Искергән сүзне билгеләгез. *(1 балл)*

а) бәхет

ә) **гакыл**

б) туган

в) гасыр

10. Сыйфатлар рәтен табыгыз *(1 балл)*

а) эреләт, яшелләт, матурлан

ә) сызык, килен, белем

б) **хәрәкәтчән, уйчан, сакчыл**

в) татарча, русча, инглизчә

II. Теоретик бирем

Омонимнар һәм аларның төрләре турында языгыз. Һәр төренә икешәр мисал китерегез. **(8 балл)**

Эйтелешлэре һәм язылышлары бер үк, әмма мәгънэләре арасында уртаклык булмаган сүзләр **омонимнар** дип йөртелә. Омонимнарның дүрт төре бар.

Саф лексик омонимнар – аваз составы ягыннан бер-берсенә охшаш тамыр сүзләр: *туп, ат*.

Омофоннар – әйтелешлэре бер, язылышлары төрлө булган сүзләр: *сыер чык, сыерчык; карт аю, картаю*.

Омографлар – язылышлары бер, әйтелешлэре төрлө булган сүзләр: *басма́, ба́сма; алма́, а́лма*.

Омоформалар – бер грамматик формада гына омоним булган сүзләр: *күркәм* – сыйфат (*красивый*), *күркәм* – исем (*мой индюк*); *өй* – исем (*дом*), *өй* – боерык фигыль (*сложи в кучу*).

III. Гамәли-ижади бирем (27 балл)

1. Төшөп калган хәрәфләрне куеп, текстны күчереп языгыз. (3 балл: бер хәрәф – 0,3 б.)

Көз

Дөнъя тынып калды. Көз килде дә каен **яф**ракларын сап-сары буяуга манды. Ә көзгә жил минем дустаны селкетте. Аның сары яфраклары жиргә коелды. Бу көннәрдә кошлар да ерак-ерак илләргә киттеләр. Каен агачы **яп**-ялангач торып калды. Аңа бик салкын булыр инде.

Ә мин борчылмыйм. Тиздән ак тун кигән Кыш бабай килер. Ул жирне ап-ак юрган белән каплар.

Нәби Дәүлидән

1. **Каен** сүзенә язмача фонетик анализ ясагыз. (6 балл)

Каен [к а° й ы н]

Ка-ен

Хәрәфләр: к, а, е, н.

Авазлар:

[к] – саңгырау тартык аваз, яңгырау пары [ҕ],

[а°] – калын сузык аваз,

[й] – парсыз яңгырау тартык аваз,

[ы] – калын сузык аваз,

[н] – парсыз яңгырау тартык аваз.

4 х., 5 ав.

2. **Көзге, кошлар** сүзләрән мәгънәле кисәкләргә таркатыгыз. (2 балл)

Көз (тамыр) - ге (сыйфат ясагыч кушымча); кош (тамыр) - лар (форма ясагыч кушымча (яки модальлек кушымчасы))

3. **Биш** сүзеннән биш тамырдаш сүз ясап языгыз. (5 балл)

Юл - юллы, юлсыз, юлчы, юлдаш, юллык (юллау, юлдашсыз).

4. **Ману, селкетү** сүзләренә синонимнарын языгыз. (1 балл)

Ману - буяу; селкетү - тирбәтү.

5. “Ак тун кигән Кыш бабай” темасына 9-10 жөмләдән торган бәйләнешле текст төзеп языгыз. (10 балл)

**Татар телендә гомуми белем бирү оешмаларында укучы балалар өчен
татар теленнән республика олимпиадасының
муниципаль туры биремнәре җаваплары
2021-2022 нче уку елы
6 нчы сыйныф**

Максималь балл – 48

I. Тестны эшләгез. (10 балл)

1. Нәрсә ул аваз? (1 балл)

а) авазларның язудагы билгесе

ә) сөйләмнең бүленми торган иң кечкенә кисәге

б) авазларның охшашлануы

в) сузык аваз төшөп калу яки кыскару

2. Ясалу урыны буенча [й] тартыгы – (1 балл)

- а) тел алды тартыгы
- ә) йоткылык тартыгы
- б) тел уртасы тартыгы**
- в) ирен-ирен тартыгы

3. Кое сүзендә е хәрефе ничек укыла? (1 балл)

- а) [й ы]
- ә) [й о]
- б) [й ө]
- в) [й е]

4. Тулы редукция күренешенә караган мисалны табыгыз. (1 балл)

- а) кеше
- ә) борын
- б) борыны**
- в) урын

5. Борын ассимиляциясенә караган мисалны табыгыз. (1 балл)

- а) эштә
- ә) көнбагыш
- б) төннәр**
- в) унбер

6. Курку сүзенәң синонимын табыгыз. (1 балл)

- а) янау
- ә) гөрләү
- б) шүрләү**

в) күнү

7. *Жанын кая куярга белми* фразеологизмын башка бер сүз белән алыштырыгыз. (1 балл)

- а) иркәли
- ә) **кайгыра**
- б) шатлана
- в) уйлый

8. Диалекталь сүзләр булган рәтне табыгыз. (1 балл)

- а) аю, акыл, жиһан
- ә) канәгать, дөнья, мал
- б) әти, әби, әтәч
- в) **әтәй, әбәй, кучат**

9. *Арыш, өстәл, сохари, ужым* сүзләре (1 балл)

- а) **рус алынмалары**
- ә) гарәп-фарсы алынмалары
- б) гомумтөрки сүзләр
- в) һинд, кытай алынмалары

10. Кушымчалау юлы белән кайсы сүзләр ясалалар? (1 балл)

- а) **ясалма сүзләр**
- ә) кыскартылма сүзләр
- б) парлы сүзләр
- в) кушма һәм парлы, тезмә сүзләр

II. Теоретик бирем (8 балл)

Диалектизмнар турында языгыз һәм мисаллар китерегез.

Диалектизм дип билгеле бер территориядә генә таралган, әдәби телдә кулланылмый торган тел үзенчәлекләрен атыйлар. Билгеле бер территориядә яшәүче кешеләр аралашуында кулланыла торган сөйләм **сөйләш** дип йөртелә. Шул төбәктә генә кулланыла торган сүзләрне **диалекталь сүзләр** дип йөртәләр: *әтәй (әти), әбәй (әби), кучат (әтәч), тутырык (тулы), кузганак (кузгалак), тоснак (тоткын), кәлчә (ка- бартма).*

Диалектология – диалектларны өйрәнә торган фән. Татар теленең өч диалекты бар: 1) урта диалект; 2) көнбатыш диалект; 3) көнчыгыш диалект.

III. Гамәли-ижади бирем (30 балл)

Хөсәеннең катыны Гайшә өстәл жыештырып маташа, Мостафа арлы-бирле йөри иде. Хөсәен чыгып китте.

Тышта буранның сызгыруы белән стенадагы сәгать тыкылдавыннан башка, өй эчендәге тынлыкны бернәрсә дә бозмый, тик бишәктә йоклаган баланың ара-тирә көрсенүе генә ишетелә иде.

– Көн бик начар, – диде Гайшә.

– Сез һәммәгез дә шулай?

– Ничек?

– Бала өчен газәпланасыз.

– Бар дөньяң шул бала өчен.

– Әмма бала усал! – диде Мостафа һәм ашыга-ашыга киенә башлады.

Ул ике тәрәзә арасындагы көзгә турысына килде. Башлыгының очларын алдан әйләндереп, артка бәйләп маташты. Ул тагын:

– Бала усал, – диде. Бу юлы ул шул сүзләре белән Гайшәгә нидер сөйләмәкче иде, ишектән Хөсәен керде һәм:

– Иптәш, ат хәзер! – диде.

III. Камалдан

1. **Көзгә** сүзенә фонетик анализ ясагыз. (6 балл)

Көзгә [к ө з г ө́]

Көз-ге

Х ә р е ф л ә р: к, ө, з, г, е.

А в а з л а р:

[к] – саңгырау тартык аваз, яңгырау пары [г], тел арты тартыгы;

[ө] – алгы рәт, кыска, иренләшкән сузык аваз;

[з] – яңгырау тартык аваз, саңгырау пары – [с], тел алды тартыгы;

[г] – яңгырау тартык аваз, саңгырау пары – [к], тел алды тартыгы;

[ө] – алгы рәт, кыска, иренләшкән сузык аваз.

5 х., 5 ав.

2. Юлдашлар сүзен сүз төзелеше ягыннан тикшерегез. **(5 балл)**

Юл – тамыр, тамырдаш сүзләр: *юлчы, юлдаш*; -даш – сүз ясагыч кушымча (исем ясагыч кушымча); -лар – форма ясагыч кушымча (яки модальлек); *юлдаш* – ясалма нигез.

3. *Хәсәеннең катыны Гайшә өстәл әңгештирып маташа, Мостафа арлы-бирле йөри иде* дигән жөмләдә *катыны* сүзе кулланылыш сферасы ягыннан кайсы төркемгә карый? **(2 балл)**

Катыны – хатыны, диалекталь сүз.

4. Ашыгу сүзенең дүрт синонимын языгыз. **(4 балл)**

Ашыгу – кабалану, өтәләнү, кызулану, тизләү (каударлану)

5. “*Ана күңеле балада, бала күңеле далада*” дигән темага 12-13 жөмләдән торган бәйләнешле текст төзеп языгыз. **(13 балл)**

**Татар телендә гомуми белем бирү оешмаларында укучы балалар өчен
татар теленнән республика олимпиадасының
муниципаль туры биремнәре *жәваплары*
2021-2022 нче уку елы
7 нче сыйныф**

Максималь балл – 50

I. Тестны эшләгез. (10 балл)

1. Сузыкларның калынлыкта яки нечкәлектә ярашуы нәрсә ул? (1 балл)
 - а) авазлар охшашлану
 - ә) рәт гармониясе**
 - б) аваз кыскару
 - в) иренләшү гармониясе

2. Иренләшкән сузык авазны табыгыз. (1 балл)
 - а) [о]**
 - ә) [ы]
 - б) [и]
 - в) [э]

3. Көе сүзендә е хәрефе ничек укыла? (1 балл)
 - а) [й ы]
 - ә) [й о]
 - б) [й ө]**
 - в) [й е]

4. Позцион аваз үзгәрешләренә нәрсә керә? (1 балл)
 - а) ассимиляция
 - ә) аккомодация
 - б) редукция күренеше**
 - в) дәрәс язу кагыйдәләре

5. Алдан [й] яки [w] авазы, аннан соң сузык аваз килсә, (1 балл)
 - а) бу күтәрелмә дифтонг дип атала**
 - ә) төшерелмә дифтонг дип атала
 - б) трифтонглар дип атала
 - в) иренләшү гармониясе була

6. Ойконимия фәне нәрсәне өйрәнә? (1 балл)

а) географик атамаларны

ә) кеше исемнәрен

б) авыл, шәһәр, торак пункт исемнәрен

в) сулык атамаларын

7. *Кататься как сыр в масле* фразеологизмының татар телендәге тәржемәсен табыгыз. (1 балл)

а) баштан чыкмау

ә) иренендә сөт кипмәү

б) телне йоту

в) авыз балда-майда

8. Күчерелмә мәгънәдәге сүзләрне табыгыз. (1 балл)

а) алтын балдак

ә) жыл исә

б) жыл елый

в) авыр сумка

9. *Кайтаваз* сүзенең синонимын табыгыз. (1 балл)

а) кычкыру

ә) яңгыравык

б) үкерү

в) акыру

10. Антропонимика нәрсәне өйрәнә? (1 балл)

а) күк жисемнәре атамаларын

ә) хайван кушаматларын

б) кеше исемнәрен, кушамат, фамилияләрне

в) географик объект атамаларын

II. Теоретик бирем (15 балл)

Антонимнар һәм аларның төрләрә турында языгыз һәм мисаллар китерегез.

Капма-каршы мәгънәле сүзләр антонимнар дип атала: әйе — юк, көн — төн, язын — көзен, ата — ана, ак — кара, ача — яба.

Сөйләмдә кулланылышлары ягыннан антонимнарны тел антонимнарына һәм контекстуаль антонимнарга бүлеп йөртәләр.

Тел антонимнары сүзнең төп мәгънәләре буенча капма-каршы булалар: Ачның хәлен тук белмәс.

Контекстуаль антонимнар контекстта гына антоним булып киләләр. Аерым торганда, алар антоним булудан туктый: Башын югары күтәрәп, Хәмис каршына торып басты. Болай басканда буй да берәз үскән, курку да кимегән.

Антонимнар ярдәмендә парлы сүзләр дә ясала: ут-су, яз-көз, душман, көн-төн, ата-ана, аклы-каралы.

III. Гамәли-ижади бирем (25 балл)

Айдар иң рәнжетелгән, иң кыйналган малай булгандыр инде, аның белән душлашырга теләүче юк. Дәрәсән генә әйткәндә, Хәмистән куркалар, качалар. Ләкин Айдарның бер иптәше бар. Ул — ятимнәр йортының мал абзарында яшәүче Кызылканат кушаматлы ат, аның якин дустаны. Бу йорттагы бөтен хужалык эшләрен шул ат башкара, шул ат эшли. Ни өчен Кызылканатмы? Кып-кызыл төстә ул. Чапканда озын яллары ике якка таралып, жылфердәп китә! Чын канатлар кебек, жылфер-жылфер килә.

Айдар бүген дә ат янына керәчәк, печән салачак, су китерәчәк, ялын тарап куячак. Аңа ятимнәр йортындагы яңалыкларны сөйләчәк. Әлбәттә, туган көне булмавы хакында да әйтәчәк ул Кызылканатка.

Г. Гыйльмановтан

1. **Ятим** сүзенә фонетик анализ ясагыз. (5 балл)

Ятим [й э т и м]

Я - тим

Х ә р е ф л ә р: я, т, и, м

А в а з л а р:

[й] — парсыз яңгырау тартык аваз, сонор, тел уртасы тартыгы;

[ә] — алгы рәт, озын, иренләшмәгән сузык аваз;

[т] — саңгырау тартык аваз, яңгырау пары — [д], тел алды тартыгы;

[и] — алгы рәт, озын, иренләшмәгән сузык аваз;

[м] — парсыз яңгырау тартык аваз, сонор, ирен-ирен тартыгы, борын авазы;

4 х., 5 ав.

2. *Кызылканат* сүзе ничек ясалган? Ясалышы ягыннан ул нинди сүз? (2 балл)

Кызыл һәм *канат* сүзләрен кушу юлы белән ясалган, кушма сүз.

3. *Жилфердәү* сүзенең синонимнарын языгыз. (4 балл)

Жилфердәү - чайкалу, тибрәнү, жилфер-филфер килү (итү), селкенү.

4. Жөмләне татар теленә хас булган тәртиптә үзгәртеп языгыз. (2 балл)

Әлбәттә, туган көне булмавы хакында да әйтәчәк ул Кызылканатка.

Әлбәттә, туган көне булмавы хакында да ул Кызылканатка әйтәчәк.

5. “*Яшьтәшләрең белән ничек дуслашасың?*” дигән сорауга җавап итеп, 11-12 жөмлэдән торган бәйләнешле текст төзеп языгыз. (12 балл)

**Татар телендә гомуми белем бирү оешмаларында укучы балалар өчен татар теленнән республика олимпиадасының муниципаль туры биремнәре җаваплары
2021-2022 нче уку елы
8 нче сыйныф**

Максималь балл – 55

I. Тестларны эшләгез. (10 балл)

1. Рәт гармониясенә буйсынган сүзләр рәтен тап. (1 балл)

- а) жиһан, укучы, көнбатыш
- ә) агачлар, атлар, ятимнәр**
- б) төньяк, суык, тимераяк
- в) миңа, мисал, китап

2. Әдәби әйтелешне бозып сөйләүнең сәбәбен билгелә. (1 балл)

- а) гел чит телдә сөйләшү
- ә) басымны дәрәс куймау
- б) сүзләргә дәрәс язмау
- в) әдәби әйтелеш белән дәрәс язылыш арасында аерма булу**

3. Кайсы сөйләштә [з] тартыгын сакаулаштырып әйтәләр? (1 балл)

- а) көнчыгыш диалектта
- ә) минзәлә сөйләшендә**
- б) урта диалектта
- в) көнбатыш диалектта

4. Морфологик принцип ул – (1 балл)

- а) сүзләргәң әлекке язылышын саклап язу
- ә) ишетелгәнчә язу
- б) рус теленнән һәм рус теле аша кәргән сүзләргә рус телендәгечә язу
- в) сүзләргәң мәгънәле кисәкләргән һәр очракта да бер генә төрле язу**

5. Кайсы диалектта сүзләргә **Ж** -ләштереп әйтәләр? (1 балл)

- а) көнчыгыш диалектта
- ә) минзәлә сөйләшендә
- б) урта диалектта**
- в) көнбатыш диалектта

6. Кайсы рэттөгө сүзлөрдө **h** хәрефе языла? (1 балл)

- а) пө...тә, ...ат, рә...әт, ...алык
- ә) шә...әр, ...элак, ...ыял, ә...әмият
- б) һава, зинһар, даһи, һәйкәл**
- в) ...өнәр, ...әтер, тари..., ил...ам

7. Гомумтөрки сүзләр булган рәтне билгеләгез. (1 балл)

- а) сары, биш, күз**
- ә) имтихан, рөхсәт, дәфтәр
- б) кәгазь, армия, почта
- в) дару, рәсем, жиһан

.

8. Сыйфат сүз төркеме нәрсәләр белән төрләнә? (1 балл)

- а) зат-сан
- ә) заман
- б) барлык-юклык
- в) дәрәжә**

9. *Сизгер* сүзенең синонимын табыгыз. (1 балл)

- а) елгыр
- ә) уяу**
- б) житез
- в) сихри

10. *Барыйм, барыйк* фигыльләре кайсы фигыль төркемчәсенә карый? (1 балл)

- а) хикәя фигыль
- ә) теләк фигыль**
- б) боерык фигыль

в) шарт фиғыль

II. Теоретик бирем (14 балл)

Сыйфат фиғыль турында языгыз һәм мисаллар белән аңлатыгыз.

Сыйфат фиғыль – сыйфат һәм фиғыль билгеләрен берләштергән затланышсыз фиғыль төркемчәсе. Аның өч заман формасы була.

1) Хәзерге заман сыйфат фиғыль (-учы/-үче; -а/-ә, ый/-и + торган ярдәмче фиғыле): фамилиясен алыштыручы (кеше), авырмый торган (егет). -учы/-үче формалы сыйфат фиғыль сыйфатланмышы төшөп калганда исемләшә һәм килеш, сан, тартым белән төрләнә: фамилиясен алыштыручылар бар, шушы фамилияне йөртүчене эзләделәр. Кайбер сыйфат фиғыльләр исемгә күчкәннәр: сатучы, очучы, язучы, укытучы;

2) Үткән заман сыйфат фиғыль (-ган/-гән, -кан/-кән): сөенчтән типкән (йөрәк), шатланган (Самат). Үткән заман сыйфат фиғыль сыйфатланмышы төшөп калганда исемләшә һәм килеш, сан, тартым белән төрләнә: шатланганын күрделәр, кайтканда безгә кер;

3) киләчәк заман сыйфат фиғыль (-ачак/-әчәк, -ячак/- ячәк; -ар/-әр, -ыр/-ер, -р; -асы/-әсе, -ыйсы/-исе). Киләчәк заман сыйфат фиғыльнең -асы/-әсе, ыйсы/-исе формасы исемләшә: әйтәсе (сүз), әйтәселәр әйтелде. Бу сыйфат фиғыльнең юклык төре булмый.

III. Гамәли-ижади бирем (31 балл)

Карчык тавыкларга җим ясап тора иде, хат ташучы килеп керде. Хатны кулына алды да аптырап калды. Катлы-катлы кәгазь ябыштырылган хатка карап торды да агарып китте. Оныгының дәфтәр битенә язган хатын күргәч, йөрәген ниндидер хәвеф-хәтәр ярып узды. «ДӘҮ ӘНИ! Яратам, кил, кил, кил, кил! Айзадә».

– И Айзадә, ниләр булды икән сиңа, балакаем? – дип, өйгә кереп китте.

– Ни булды, карчык, – диде Галихан.

– Айзадәгә нидер булган! Әйтәм аны хатлары, хәбәрләре юк...

Карт та «кил, кил» дип язылганга озак карап торды. Аның маңгае, жыерчыклы йөзе тагын да каралып китте. Озак кына сүзсез торгангач:

– Карчык, жыен, Казанга китәбез – дип, өйгә кереп китте.

Р. Шәйдуллина-Мураттан

1. *Хәвеф-хәтәр* сүзенең мәгънәсен аңлатыгыз. (3 балл)

Хәвеф-хәтәр – курку хисе, куркыныч янау. Хәвефләнү, борчылу, шикләнү.

2. Тексттан сыйфат фигыльләр булган жөмлөләрне күчереп языгыз, сыйфат фигыльләрнең заманнарын билгеләгез. (4 балл)

1) Катлы-катлы кәгазь **ябыштырылган** хатка карап торды да агарып китте. Ябыштырылган (хат) – үткән заман сыйфат фигыль.

2) Карт та «кил, кил» дип **язылганга** озак карап торды.

Язылганга – язылган (хатка), исемләшкән үткән заман сыйфат фигыль, юнәлеш килешендә.

3. Сүзләрнең антонимнарын языгыз. (4 балл: *һәр җавапка 0,5 балл*)

Кил – кит, файдалы – зарарлы, пышылдап – кычкырып, саран – юмарт, тәрбияле – тупас, тиз – озак, сай – тирән, шикәр – тоз.

4. Текстны укы. Татар теленә башка телләрдән кергән сүзләрне (алынма сүзләрне) язып ал. (5 балл: *һәр сүзгә 0,5 балл*)

Картлар өйгә керделәр. Галихан бабай, ишек янындагы сумкасын күтәрәп, Зифа әби белән кухняга юнәлде. – Менә, Асия, аз гына авыл күчтәнәче бар иде, авыз итәрсең, – дип, карт бер литрлы банка белән балны, каклаган каз, каймак, варенье, китап битенә төргән йомыркаларны өстәлгә куйды.

Р. Шәйдуллина-Мураттан

Алынма сүзләр: Галихан, сумкасын, Зифа, кухняга, Асия, литрлы, банка, варенье, китап, өстәлгә.

5. “Заманча аралашу чаралары” дигән темага 14-15 жөмлэдән торган бәйләнешле текст төзеп языгыз. (15 балл)

**Татар телендә гомуми белем бирү оешмаларында укучы балалар өчен
татар теленнән республика олимпиадасының
муниципаль туры биремнәре җаваплары
2021-2022 нче уку елы
8 нче сыйныф**

Максималь балл – 55

I. Тестларны эшләгез. (10 балл)

1. Рәт гармониясенә буйсынган сүзләр рәтен тап. (1 балл)
 - а) жиһан, укучы, көнбатыш
 - ә) агачлар, атлар, ятимнәр
 - б) төньяк, суык, тимераяк
 - в) миңа, мисал, китап

2. Әдәби әйтелешне бозып сөйләүнең сәбәбен билгелә. (1 балл)
 - а) гел чит телдә сөйләшү
 - ә) басымны дәрәс куймау
 - б) сүзләрне дәрәс язмау
 - в) әдәби әйтелеш белән дәрәс язылыш арасында аерма булу

3. Кайсы сөйләштә [з] тартыгын сакаулаштырып әйтәләр? (1 балл)
 - а) көнчыгыш диалектта
 - ә) минзәлә сөйләшендә
 - б) урта диалектта
 - в) көнбатыш диалектта

4. Морфологик принцип ул – (1 балл)

- а) сүзләрнең элекке язылышын саклап язу
- ә) ишетелгәнчә язу
- б) рус теленнән һәм рус теле аша кергән сүзләрне рус телендәгечә язу
- в) **сүзләрнең мәгънәле кисәкләрен һәр очракта да бер генә төрле язу**

5. Кайсы диалектта сүзләрне **Ж** -ләштереп әйтәләр? (1 балл)

- а) көнчыгыш диалектта
- ә) минзәлә сөйләшәндә
- б) **урта диалектта**
- в) көнбатыш диалектта

6. Кайсы рәттәге сүзләрдә **һ** хәрефе языла? (1 балл)

- а) пө...тә, ...ат, рә...әт, ...алык
- ә) шә...әр, ...әлак, ...ыял, ә...әмият
- б) **һава, зинһар, даһи, һәйкәл**
- в) ...өнәр, ...әтер, тари..., ил...ам

7. Гомумтөрки сүзләр булган рәтне билгеләгез. (1 балл)

- а) **сары, биш, күз**
- ә) имтихан, рөхсәт, дәфтәр
- б) кәгазь, армия, почта
- в) дару, рәсем, жиһан

8. Сыйфат сүз төркеме нәрсәләр белән төрләнә? (1 балл)

- а) зат-сан
- ә) заман
- б) барлык-юклык
- в) **дәрәжә**

9. *Сизгер* сүзенең синонимын табыгыз. (1 балл)

- а) елгыр
- ә) уяу
- б) житез
- в) сихри

10. *Барыйм, барыйк* фигыльләре кайсы фигыль төркемчәсенә карый? (1 балл)

- а) хикәя фигыль
- ә) теләк фигыль
- б) боерык фигыль
- в) шарт фигыль

II. Теоретик бирем (14 балл)

Сыйфат фигыль турында языгыз һәм мисаллар белән аңлатыгыз.

Сыйфат фигыль – сыйфат һәм фигыль билгеләрен берләштергән затланышсыз фигыль төркемчәсе. Аның өч заман формасы була.

1) Хәзерге заман сыйфат фигыль (-учы/-үче; -а/-ә, ый/-и + торган ярдәмче фигыле): фамилиясен алыштыручы (кеше), авырмый торган (егет). -учы/-үче формалы сыйфат фигыль сыйфатланмышы төшөп калганда исемләшә һәм килеш, сан, тартым белән төрләнә: фамилиясен алыштыручылар бар, шушы фамилияне йөртүчене эзләделәр. Кайбер сыйфат фигыльләре исемгә күчкәннәр: сатучы, очучы, язучы, укытучы;

2) Үткән заман сыйфат фигыль (-ган/-гән, -кан/-кән): сөенчтән типкән (йөрәк), шатланган (Самат). Үткән заман сыйфат фигыль сыйфатланмышы төшөп калганда исемләшә һәм килеш, сан, тартым белән төрләнә: шатланганын күрделәр, кайтканда безгә кер;

3) Киләчәк заман сыйфат фигыль (-ачак/-әчәк, -ячак/- ячәк; -ар/-әр, -ыр/-ер, -р; -асы/-әсе, -ыйсы/-исе). Киләчәк заман сыйфат фигыльнең -асы/-әсе,

ыйсы/-исе формасы исемлэшә: әйтәсе (сүз), әйтәселәр әйтелде. Бу сыйфат фиғыльнең юклық төре булмый.

III. Гамәли-ижади бирем (31 балл)

Карчык тавыкларга жим ясап тора иде, хат ташучы килеп керде. Хатны кулына алды да аптырап калды. Катлы-катлы кәгазь ябыштырылган хатка карап торды да агарып китте. Оныгының дәфтәр битенә язган хатын күргәч, йөрәген ниндидер хәвеф-хәтәр ярып узды. «ДӘҮ ӘНИ! Яратам, кил, кил, кил, кил! Айзадә».

– И Айзадә, ниләр булды икән сиңа, балакаем? – дип, өйгә кереп китте.

– Ни булды, карчык, – диде Галихан.

– Айзадәгә нидер булган! Әйтәм аны хатлары, хәбәрләре юк...

Карт та «кил, кил» дип язылганга озак карап торды. Аның маңгае, жыерчыклы йөзе тагын да каралып китте. Озак кына сүзсез торгангач:

– Карчык, жыен, Казанга китәбез – дип, өйгә кереп китте.

Р. Шәйдуллина-Мураттан

1. *Хәвеф-хәтәр* сүзенең мәгънәсен аңлатыгыз. (3 балл)

Хәвеф-хәтәр – курку хисе, куркыныч янау. Хәвефләнү, борчылу, шикләнү.

2. Тексттан сыйфат фиғыльләр булган жөмлөләрне күчереп языгыз, сыйфат фиғыльләрнең заманнарын билгеләгез. (4 балл)

1) Катлы-катлы кәгазь **ябыштырылган** хатка карап торды да агарып китте. Ябыштырылган (хат) – үткән заман сыйфат фиғыль.

2) Карт та «кил, кил» дип **язылганга** озак карап торды.

Язылганга – язылган (хатка), исемләшкән үткән заман сыйфат фиғыль, юнәлеш килешендә.

3. Сүзләрнең антонимнарын языгыз. (4 балл: *һәр җавапка 0,5 балл*)

Кил – кит, файдалы – зарарлы, пышылдап – кычкырып, саран – юмарт, тәрбияле – тупас, тиз – озак, сай – тирән, шикәр – тоз.

4. Текстны укы. Татар теленә башка телләрдән кергән сүзләргә (алынма сүзләргә) язып ал. **(5 балл: һәр сүзгә 0,5 балл)**

Картлар өйгә керделәр. Галихан бабай, ишек янындагы сумкасын күтәрәп, Зифа әби белән кухняга юнәлдә. – Менә, Асия, аз гына авыл күчтәнәче бар иде, авыз итәрсең, – дип, карт бер литрлы банка белән балны, каклаган каз, каймак, варенье, китап битенә төргән йомыркаларны өстәлгә куйды.

Р. Шәйдуллина-Мураттан

Алынма сүзләр: Галихан, сумкасын, Зифа, кухняга, Асия, литрлы, банка, варенье, китап, өстәлгә.

5. “Заманча аралашу чаралары” дигән темага 14-15 жөмлөдән торган бәйләнешле текст төзеп языгыз. **(15 балл)**

**Татар телендә гомуми белем бирү оешмаларында укучы балалар өчен
татар теленнән республика олимпиадасының
муниципаль туры биремнәре җаваплары
2021-2022 нче уку елы
10 нчы сыйныф**

Максималь балл – 63

I. Гамәли бирем (37 балл)

Кемдер мактый язны, кемдер гашыйк жәйгә, өченчеләр ярата көзне.

Ә кыш үзенчә, башкача ямьле. Холкы да үзгәрүчән. Бер карауда – чытлы кыз ул. Кояш нурлары астында энже кар бөртекләрен жемелдәтә-жемелдәтә, көзгеләрдән карап керфекләрен ап-ак итеп буяп куя. Кардан такыялар үрә дә агач-кызыкыйларның башларына тезеп куя. Ап-ак төстәге сырлап үрелгән, дөньяда бер модельер да тегә алмаган, күлмәкләр белән

матурлый ул аларны. Хэйран гына чибэрләнә дә, шунда ук күз тиеп куя үзенә.

Киреләнә башлый. Сызгыра-сызгыра жил дустын чакыра. Йомшак кына яткан урыныннан йолкып уята да, өрдереп кар бөртекләрен әллә кайларга алып китә, күрмәгәннәрен күрсәтә. Кышкы “жәяүле буран” уены башлана. Чаптыра-чаптыра жил карны: таулар ясый, юлларны каплый. Жһһанны кар тигезли.

1. Тексттан басым соңгы ижеккә төшмәгән сүзләренә күчереп языгыз. (6 балл)

кемдер, үзенчә, башкача, ап-ак, алмаган, күрмәгәннәрен

2. Тексттан күтәрелмә дифтонглар кергән 5 сүз күчереп языгыз. (5 балл)

ярата, ямьле, кояш, буяп, куя

3. Тексттан төшерелмә дифтонглар кергән 5 сүзә күчереп языгыз. (5 балл)

мактый, гашыйк, жәйгә, агач-кызыкайларның, матурлый

4. Тексттан сингармонизм законына буйсынмаган сүзләренә күчереп языгыз. (4 балл)

дөһьяда, модельер, хэйран, жһһанны

5. Төс сүзеннән яңа сүзләр ясап языгыз. (3 балл)

төсле, төссез, төстәге һ.б.

6. Дөһья сүзенең мәгһнәләрен языгыз. (6 балл)

1) галәм 2) Жһр шары 3) чолгап тора торган барлык табигать, тирәлек 4) Кешелек жәмгыяте 5) тормыш, яшәеш, көнкүреш 6) бик күп

7. “Жәяүле буран” сүзтезмәсенең мәгһнәсен аңлатып языгыз. (1 балл)

Жәяүле буран вакытында яңа яуган кар бөртекләре кар капламы өстеннән 1,5-2 м га кадәр жиңелчә күтәрелә.

8. Жөмлә кисәкләренең асларына сызыгыз, аларның кайсы сүз төркеме белән белдерелүләрен языгыз. Жөмлә төрен билгеләгез. (6 балл: һәр жөмлә

**кисәген, аның кайсы сүз төркеме белән белдерелүен билгеләүгә – 0,5 б.,
жөмлә төрен билгеләнгәнә – 1,5 б.)**

алм. хик. фиг. ис. алм. хик. фиг. ис. сан. хик. фиг. ис.
Кемдер мактый язны, кемдер гашийк жәйгә, өченчеләр ярата көзне.
теркәгечсез тезмә кушма жөмлә

9. *Кардан такыялар урә дә агач-кызыкайларның башларына тезеп куя*
жөмләсенәң төрен билгеләгез. (1 балл) Гади жөмлә

II. Теоретик бирем. (6 балл)

Татар теленәң диалектларын, аларга хас үзенчәлекләренә языгыз. Һәр диалектка хас булган диалекталь сүзләргә бишәр мисал китерегез.

Телнәң аерым бер төбәктә генә таралган төрен диалект дип атыйлар.

Татар телендә өч диалект бар:

- 1) урта диалект (Казан арты сөйләшләре);
- 2) көнбатыш диалект (мишәр сөйләшләре);
- 3) көнчыгыш диалект (Себер татарлары сөйләшләре).

Диалектлар сөйләшләргә бүленә. Урта диалект, мәсәлән, 12 сөйләштән тора. Бу сөйләшләр, зур территориягә таралган булсалар да, төп үзенчәлекләре белән үзара берләшәләр.

Урта диалектның кайбер үзенчәлекләре:

- 1) ж-ләштерү: жул, жегет.
- 2) [к], [г] авазларының калын әйтелеше: [қ]арга, [қ]амыш;
- 3) [а] авазының о-лаштырылуы: ба^ола^олар.
- 4) х//к күчеше: катын;
- 5) инфинитив формасы -мага, -малы: бармалы.

Көнбатыш диалектның кайбер үзенчәлекләре:

- 1) й-ләштерү: Йамали, йаңы;
- 2) [а] авазының ачык итеп әйтелүе: бала;
- 3) ирен-ирен [о], [ө], [у], [ү] иренсезләштерү: кен, беген, тен, кыяш;
- 4) дифтонгларны монофтонглаштыру: сүләү, әдә, ү, бәрәм;

5) [к], [ҕ] авазларының [к], [г] булып әйтелүе яисә төшеп калуы: кар, афу.

Көнчыгыш диалектның кайбер үзенчәлекләре:

1) ц-лаштыру: пыцак, бырцак;

2) [б], [д], [з] тартык авазларының саңгырау парларына алмашынуы: Пыел урашай полса ярар иде.

III. Ижади бирем. (20 балл)

“Модельер булам әле” темасына 15-20 жөмлэдән торган текст төзеп языгыз.

Текстыгызда иярченле һәм тезмә кушма жөмлэләр дә кулланыгыз (икешәрне). (20 балл)

**Татар телендә гомуми белем бирү оешмаларында укучы балалар өчен
татар теленнән республика олимпиадасының
муниципаль туры биремнәре *жаваплары*
2021-2022 нче уку елы
11 нче сыйныф**

Максималь балл – 60

II. Гамәли бирем (29 балл)

Салихны «Мөхәммәдия» мәдрәсәсенә биргәннәр иде, ул бик тырышып шунда белем эстәде. Бу атаклы мәдрәсәдә Кәрим Тинчурин, Фатих Әмирхан кебек асыл затларның укып чыгуын белгәч, горурлыктан малайның башы күккә тиде. Алар бит икесе дә Салих яшәгән өйдә, дәрәсрәге, икенче жизнәсе Шиһаб Әхмәров йортында бик еш кунак булалар. Театр, әдәбият-сәнгать турында озаклап гәпләшәләр, уен-көлкеле сүзләр чыктымы, шаулатып көләләр. Ике Габдулла – Кәриев белән Тукай – йөзек кашыдай, мәжлес күрке. Салих һәм мәсен игътибар белән тыңларга тырыша. Шушындый мөхтәрәм кунаклар барында үзеңне «зур кеше» шикеллерәк хис итми кара син!

Рашат Низамидан

10. Сүзләрнең синонимнарын языгыз:

белем эстәде, (мәжлес) күрке, мөхтәрәм, гәпләшәләр, атаклы **(5 балл)**

белем эстәде – белем алды, укыды

(мәжлес) күрке – мәжлес яме

мөхтәрәм – хөрмәтле

гәпләшәләр – сөйләшәләр

атаклы – күренекле

11. *Жизни* сүзе нинди туганлык мөнәсәбәтен белдерә? **(2 балл)**

Жизни – үзеңнән зур кыз туганның ире

12. Тексттан биш алмашлык күчереп языгыз, төркемчәләрен билгеләгез.

(5 балл)

ул – зат алмашлыгы

бу – күрсәтү алмашлыгы

алар – зат алмашлыгы

һәммәсе – билгеләү алмашлыгы

үзеңне – билгеләү алмашлыгы

син – зат алмашлыгы һ.б.

13. Затланышсыз фигыльләрне күчереп языгыз, төркемчәләрен билгеләгез.

(5 балл: һәр дәрәс җавапка 0,5 б.)

тырышып (хәл ф.), укып (хәл ф.), чыгуын (исем ф.), белгәч (хәл ф.), үсеп (хәл ф.), яшәгән (сыйфат ф.), озаклап (хәл ф.), шаулатып (хәл ф.), тыңларга (инфинитив), хис итми (хәл ф.)

14. *башы күккә тию* фразеологизмының мәгънәсен аңлатып языгыз.

(1 балл)

бик нык шатлану

15. Салихны «Мөхәммәдия» мәдрәсәсенә биргәннәр иде, ул бик тырышып шунда белем эстәде жөмләсенә синтаксик анализ ясагыз. (5 балл)

1) Салихны «Мөхәммәдия» мәдрәсәсенә биргәннәр иде, 2) ул бик тырышып шунда белем эстәде.



Бу - аналитик иярчен урын жөмләле кушма жөмлә.

16. Бу атаклы мәдрәсәдә Кәрим Тинчурин, Фатих Әмирхан кебек асыл затларның укып чыгуын белгәч, горуурлыктан малайның башы күккә тиде жөмләсенә төрен, компонентларның чикләрен, бәйләүче чараны билгеләгез.

(3 балл)

1) Бу атаклы мәдрәсәдә Кәрим Тинчурин, Фатих Әмирхан кебек асыл затларның укып чыгуын белгәч, 2) горуурлыктан малайның башы күккә тиде.

Бәйләүче чара -гәч хәл фигыль кушымчасы.

Бу – синтетик иярчен вакыт жөмләле кушма жөмлә.

17. Сүзләргә морфологик анализ ясагыз. (3 балл)

Гәпләшәләр, кашыдай, уен-көлке

гәпләшәләр – хикәя фигыль, затланышлы, барлыкта, хәзерге заманда, III зат күплек санда, ясалма сүз.

кашыдай – охшату-чагыштыру рәвешә, ясалма сүз.

уен-көлке – уртаклык исем, берлек санда, тартым белән төрләнмәгән, баш килештә, парлы сүз.

II. Теоретик бирем. (6 балл)

Жөмләнең баш кисәкләре турында, аларның кайсы сүз төркемнәре белән белдерлүләрен аңлатыр языгыз. Өч гади жөмлә мисалында аңлатыгыз.

Ия белән хәбәр жөмләнәң баш кисәкләре дип атала. Баш кисәкләр жөмләнәң грамматик нигезен барлыкка китерә. Башка сүзләргә буйсынмый торган баш кисәк ия дип атала. Хәбәр – ия турында хәбәр итә, аңа ияреп килә торган баш кисәк.

Ия дә, хәбәр дә төрле сүз төркемнәре (исем, алмашлык, сыйфат, сан, рәвеш, фигыль) белән белдерелә ала. Фигыльдән башка сүз төркеме (исем, алмашлык, сыйфат, сан, рәвеш) белән белдерелгән хәбәр исем хәбәр дип атала.

ис. ис.
Акбай – безнең яраткан эт.
алм. фиг.
Мин аны ашатам.
сыйф. ис.
Соры – матур төс.

III. Ижади бирем. (25 балл)

Тукай терелгән, ди. Нәм сезгә аның белән очрашу мөмкинлеге бирелгән икән. Шул кыска гына вакыт эчендә бөек шагыйребезгә нәрсә турында сөйләр, аңарга нинди сораулар бирер идең?

“Тукай белән очрашу” темасына 20-25 жөмлэдән торган текст төзеп языгыз.